



IL-KUMMISSJONI  
EWROPEA

Strasburgu, 23.10.2018  
COM(2018) 800 final

**KOMUNIKAZZJONI TAL-KUMMISSJONI LILL-PARLAMENT EWROPEW,  
LILL-KUNSILL, LILL-KUMITAT EKONOMIKU U SOĊJALI EWROPEW U LILL-  
KUMITAT TAR-REĠJUNI**

**Programm ta' Hidma tal-Kummissjoni 2019**

**Inwettqu dak li wieghdna u nhejju għall-futur**

## **I. Inwettqu dak li wieghdna u nhejju għall-futur**

Ix-xhur li ġejjin se jkunu deċizivi għall-Unjoni Ewropea tagħna. F'Mejju li ġej, l-Ewropej se jivvutaw fl-elezzjonijiet tal-Parlament Ewropew. Kif enfasizza l-President tal-Kummissjoni fid-Diskors tiegħu dwar l-Istat tal-Unjoni fit-12 ta' Settembru 2018, id-deċizjonijiet li jagħmlu se jirriflettu l-fiduċja tagħhom fil-kapaċità tal-Unjoni Ewropea li tipprovdi soluzzjonijiet għall-isfidi li ma jistgħux jiġu indirizzati minn xi Stat Membru li jaġixxi waħdu.

Sfidi bħal dik li jiġi zgurat li l-Ewropa terġa' lura lejn it-tkabbir ekonomiku jibbenefika minnhom tassew kulhadd u dan ifisser li jrid isir investiment fl-impjiegi tal-ġejjieni u li għandha tinsilet opportunità mit-tranzizzjoni lejn teknoloġija digitali u dik b'livell baxx ta' emissjonijiet tal-karbonju. L-isfidi marbuta mal-migrazzjoni, li anki jekk in-numri naqsu sewwa mis-snin tal-kriżi tal-2015-2016, se jibqgħu magħna għal xi żmien u se jkun hemm bżonn ta' soluzzjonijiet Ewropej sostenibbli. L-isfidi għas-soċjetajiet demokratiċi tagħna, għall-valuri u s-sigurtà tagħna, li jirriżultaw minn attakki terroristiċi u ċibernetiċi, kif ukoll, dejjem aktar, minn kampanji ta' diżinformazzjoni. Sfidi li jirriżultaw minn sitwazzjoni dinjija dejjem aktar volatili li fiha d-demografija, il-kompetizzjoni għar-riżorsi, u t-tibdil fil-klima li jeħtieġu spinta kondiviza lejn is-sostenibbiltà, filwaqt li xi wħud qed jiddubitaw dwar l-impenn tagħhom lejn l-istituzzjonijiet u r-regoli li sawru l-ordni dinji, għat-tajjeb, f'dawn l-aħħar 50 sena.

Aktar minn qatt qabel, l-Ewropa teħtieġ li turi li l-Unjoni tagħna hija magħquda, qawwija u demokratika u li huwa flimkien biss li nistgħu naslu għal soluzzjonijiet għal dawn l-isfidi u b'hekk niproteġu, nagħtu s-setgħa u niddefendu liċ-ċittadini tagħna.

Fil-Programmi ta' Hidma annwali tagħna sa mill-bidu tal-mandat, din il-Kummissjoni ffukat fuq l-akbar sfidi fejn nemmnu li l-azzjoni Ewropea tkun tista' tagħmel differenza. Permezz tal-inizjattivi pprezentati flimkien mad-diskors dwar l-Istat tal-Unjoni, issa pprezentajna l-proposti legiżlattivi kollha meħtieġa biex tkun tista' sseħħ bidla pożittiva fl-10 prijoritajiet tal-Kummissjoni Ewropea għall-2014-2019. Flimkien mal-Parlament Ewropew u l-Kunsill, wasalna għal ftehim dwar kwazi nofs dawn il-proposti, u aktar minn 20 fil-mija oħra huma avvanzati sew fil-proċess legiżlattiv. Il-prijorità issa trid tkun li l-bqija tal-proposti, inklużi l-proposti prijoritarji kollha identifikati fid-Dikjarazzjonijiet Kongunti, isiru legiżlazzjoni, u mbagħad li din tiġi implimentata b'mod effettiv. Id-djalogu li l-Kummissjoni kellha mal-Parlament Ewropew u l-Kunsill fit-tnejn ta' dan il-Programm ta' Hidma kkonferma li hemm impenn komuni biex il-pass jinżamm u jithaffef. Issa huwa ż-żmien li nuru li flimkien nistgħu naslu għar-riżultati.

Biex tibqa' ffukata fuq dak li diġà hemm fuq il-mejda, fil-Programm ta' Hidma ta' din is-sena, il-Kummissjoni qieghda tippreżenta biss għadd limitat ta' inizjattivi godda, li flimkien ma' dawk ipprezentati mad-diskors dwar l-Istat tal-Unjoni, huma essenzjali biex jitwettqu b'mod shih l-10 prijoritajiet. Dawn l-inizjattivi jindirizzaw l-isfidi pendenti li jirrikjedu azzjoni kollettiva u deċiziva: it-tlestija tal-hidma fil-qasam tal-migrazzjoni; it-tishih tal-Unjoni Ekonomika u Monetarja; l-indirizzar ta' zieda fit-tensjonijiet fis-sistema dinjija tal-kummerċ; l-indirizzar ta' sfidi kontinwi għall-Istat tad-Dritt f'xi Stati Membri; u li jinstab ftehim mar-

Renju Unit dwar il-ħruġ tiegħu mill-Unjoni. Il-Kummissjoni se toqgħod attenta wkoll li timplimenta l-leġislazzjoni li giet adottata u li tevalwa l-acquis eżistenti biex tnejji għall-gejjieni, u qegħdin nipproponu l-irtirar jew ir-revoka ta' serje ta' proposti u liġijiet skaduti.

Fl-aħħar nett, il-Programm ta' Hidma jmessi 'l quddiem il-Pjan Direzzjonali lejn Sibiu li kiseb appoġġ qawwi fil-Parlament Ewropew u gie adottat fil-Agenda tal-Mexxejja. Is-Summit ta' Sibiu se jsir f'Jum l-Ewropa, fid-9 ta' Mejju 2019, sitt ġimgħat wara l-Brexit u ġimagħtejn qabel l-elezzjonijiet Ewropej. Dan se jkun mument kruċjali għall-UE ta' 27 biex issawwar il-gejjieni tagħha lejn l-2025. F'dan il-kuntest, huwa importanti li jsir ftehim politiku dwar il-proposta tal-Kummissjoni għal qafas baġitarju futur aktar sempliċi u flessibbli qabel Sibiu. Lil hinn minn dan, fix-xhur li ġejjin il-Kummissjoni se tagħmel sensiela ta' kontributi li jħarsu 'l quddiem bhala tnejjija tas-Summit, sabiex il-mexxejja tal-UE jkunu jistgħu jipprovdu fiduċja mgedda fil-futur tal-Unjoni tagħna b'27.

## **II. Twettiq shih tal-10 prijoritajiet tal-Kummissjoni Juncker qabel l-elezzjonijiet tal-Parlament Ewropew**

### *Spinta għida għall-impjiegi, għat-tkabbir u għall-investment*

L-ekonomija tal-Ewropa sejra tajjeb. It-tkabbir ekonomiku fl-2017 laħaq quċċata li kien ilu ma jilhaq 10 snin. L-impjiegi u l-investment reġgħu lura għal-livelli ta' qabel il-kriżi u l-istat tal-finanzi pubbliċi tjeb b'mod sinifikanti. Madankollu, is-sitwazzjoni ekonomika, soċjali u fiskali għadha irregolari fost l-Istati Membri. Hekk kif il-kundizzjonijiet ekonomiċi dinjija qed jinbidlu, irridu nużaw il-pass attwali biex inkomplu mmexxu 'l quddiem politiki li jippermettulna naħfu opportunitajiet ekonomiċi godda u li jhejju l-ekonomija biex tkun tista' tilqa' għall-isfidi tal-gejjieni li se jkollna quddiemna.

Dan ifisser li nkomplu ninvestu fir-riformi meħtieġa biex l-Unjoni tibqa' għaddejja fit-triq ta' tkabbir stabbli u sostenibbli. Il-proposti moderni, ġusti u bbilanċjati tal-Kummissjoni għall-Qafas Finanzjarju Pluriennali li jmiss għall-Unjoni b'27 se jirfed it-twettiq tal-oġettivi komuni tal-Unjoni għall-10 snin li ġejjin. Dawn jiffukaw fuq l-oqsma li l-mexxejja tal-UE fi Bratislava u f'Ruma qablu dwarhom, fejn l-Unjoni tkun tinsab fl-aħjar pożizzjoni biex tikseb riżultati. Dawn se jippermettulna nittrattaw sfidi ewlenin bħall-qgħad fost iż-żgħażaġh, il-migrazzjoni, is-sigurtà, it-trasformazzjoni teknoloġika u digitali kif ukoll it-tranzizzjoni lejn ekonomija aktar sostenibbli u b'livell baxx ta' emissjonijiet tal-karbonju. Is-Summit ta' Sibiu jenħtieġ li jikkonferma l-qbil politiku dwar il-baġit li jmiss. Dan juri li l-Unjoni ta' 27 hija magħquda, għandha sens ċar ta' direzzjoni, u hija lesta u kapaċi tiegħu kontroll tad-destin tagħha u tikseb riżultati għaċ-ċittadini tagħha.

Il-flus pubbliċi għandhom rwol biex jstimulaw it-tip ta' investment it-tajjeb, iżda fl-aħħar mill-aħħar huma n-negożji li joħolqu l-impjiegi u t-tkabbir. Għalhekk irridu nkomplu nisfruttaw ir-riżorsi disponibbli. Il-pjan ta' Investment għall-Ewropa, il-Pjan Juncker, diġà ġgenera EUR 344 biljun f'investimenti addizzjonali, u b'hekk qabeż il-mira oriġinali ta' EUR 315-il biljun, u huwa mistenni li joħloq 1,4 miljun impjieg u jzid il-Prodott Domestiku Gross

tal-UE b'1,3 % sal-2020. Il-Pjan Juncker issahhaħ u gie estiż għall-mobilizzazzjoni ta' madwar EUR 500 biljun f'investiment addizzjonali sa tmiem l-2020. Il-Kummissjoni se tqis il-progress u tidentifika modi ulterjuri ta' kif tingħata spinta lill-investiment, inkluż permezz tal-programm InvestEU li ġej.

Jeħtieġ ukoll li naqblu dwar il-proposti li fadal biex issir it-tranzizzjoni lejn ekonomija ċirkolari li tappoġġa l-innovazzjoni, l-impjiegi u t-tkabbir u li tippromwovi l-użu sostenibbli tar-riżorsi skarsi tagħna. Ftehim rapidu dwar il-proposta dwar plastiks li jintużaw darba huwa meħtieġ biex jitnaqqas l-ammont ta' plastik li jagħmel il-ħsara li jispiċċa fl-oċeani u l-ibħra tagħna u biex il-kumpaniji jiġu pprovduti b'incentiv qawwi biex ifittxu alternattivi sostenibbli u innovattivi. Dan jincentivizza l-innovazzjoni Ewropea u jagħti lill-kumpaniji Ewropej vantaġġ teknoloġiku fuq il-kompetituri dinjija tagħhom, u b'hekk tingħata spinta lit-tkabbir sostenibbli u lill-impjiegi għall-futur.

### *Suq Uniku Diġitali konness*

Is-suq Uniku Diġitali diġà qiegħed joffri benefiċċji għall-Ewropej: it-tariffi tar-roaming spiċċaw, iċ-ċittadini issa jistgħu jaċċessaw l-abbonamenti tal-films, tal-isport, tal-mużika, tal-vidjows u tal-kotba elettronici kull fejn ikunu fl-UE, u minn Diċembru ta' din is-sena se jkunu jistgħu jixtru onlajn mingħajr diskriminazzjoni mhux ġustifikata sempliċement minħabba fejn jgħixu.

Mit-30 inizjattiva leġislattiva li l-Kummissjoni għamlet għas-Suq Uniku Diġitali, 18 ġew adottati fil-liġi. Issa huwa kruċjali li jiġu konklużi l-proposti li fadal, inkluż dwar id-drittijiet tal-awtur, il-privatezza elektronika u l-liġi kuntrattwali. Huwa importanti li jiġi stabbilit malajr iċ-Ċentru Ewropew ta' Kompetenza Industrijali taċ-Ċibersigurtà, it-Teknoloġija u r-Riċerka flimkien man-Netzwerk ta' Ċentri ta' Koordinazzjoni Nazzjonali biex jgħin lill-UE żżomm u tiżviluppa l-kapaċitajiet teknoloġici u industrijali dwar iċ-ċibersigurtà li huma meħtieġa biex nassiguraw is-Suq Uniku Diġitali tagħna.

Se nkomplu naħdmu fuq l-isfida emergenti tal-Intelligenza Artifiċjali billi nippermettu azzjoni koordinata madwar l-Unjoni Ewropea u billi nagħmlu segwitu tad-diversi passi stabbiliti aktar kmieni din is-sena. Il-Kummissjoni u r-Rappreżentant Għoli se jipprezentaw ukoll Pjan ta' Azzjoni Kongunt ġdid biex jiġi indirizzat it-tixrid mifruż tad-dizinformazzjoni fuq l-internet fl-Ewropa li jimmina l-fiduċja tal-Ewropej fil-proċessi demokratiċi u fl-istituzzjonijiet kif ukoll fil-midja indipendenti u hielsa tagħna. Din hija kwistjoni li l-indirizzar tagħha għandu importanza partikolari f'dan il-perjodu ta' qabel l-elezzjonijiet tas-sena d-dieħla għall-Parlament Ewropew.

Se nipproduċu wkoll rakkomandazzjoni biex jiġi stabbilit format għall-iskambju tar-Rekords Ewropej tas-Saħħa Elettronici. Dan se jiffaċilita l-iskambju transfruntier ta' *data* dwar il-pazjenti. Se jkun ta' benefiċċju għall-pazjenti u għall-fornituri tal-kura tas-saħħa u se jgħin biex jippromwovi l-progress mediku permezz tad-diġitalizzazzjoni tas-servizzi tas-saħħa. Fil-qasam tas-saħħa pubblika, se nipproponu wkoll qafas komprensiv dwar l-interferenti endokrinali.

## *Unjoni tal-Energija reziljenti b'politika dwar it-tibdil fil-klima li thares 'il quddiem*

F'dawn l-aħħar erba' snin l-UE investiet fl-Unjoni tal-Energija tagħna biex tippromwovi provvisti sostenibbli, indipendenti u siguri għaċ-ċittadini. Ahna mexxejna l-għlieda dinjija kontra t-tibdil fil-klima u ahna l-unika ekonomija kbira li l-legizlat biex tnaqqas l-emissjonijiet tal-gassijiet b'effett ta' serra b'mill-inqas 40 % sal-2030 f'konformità mal-Ftehim ta' Pariġi.

Jehtieg li nkomplu l-hidma biex niżguraw il-qbil mill-kolegizlaturi dwar il-proposti li fadal fil-pakkett dwar l-Energija Nadifa għall-Ewropej kollha. Biex jitjieb il-funzjonament tas-suq intern tal-enerġija tal-UE u tissahha is-solidarjeta' bejn l-Istati Membri, huwa essenzjali wkoll li l-kolegizlaturi jaqblu dwar regoli komuni għall-pipelines tal-gass li jidhlu fis-suq Ewropew tal-gass u li jiffinalizzaw il-legizlazzjoni l-għdida dwar is-swieq tal-elettriku. Għandna bżonn ukoll ftehim dwar il-proposti tal-Kummissjoni skont il-pakketti ta' Mobilita' "Ewropa Attiva" biex niżguraw l-implimentazzjoni f'waqtha tal-agenda tagħna għal mobilita' sikura, nadifa u konnessa, u dwar il-proposti tal-Kummissjoni dwar finanzjament sostenibbli għall-mobilizzazzjoni tal-kapital privat mehtieg f'appogg tal-agenda tal-UE dwar il-klima u l-izvilupp sostenibbli.

L-adozzjoni f'waqtha ta' dawn il-mizuri se tiżgura li l-għodod ta' appogg u l-qafas legali tal-politika dwar il-klima tal-UE għall-2030 ikunu fis-seħh. Flimkien, dawn il-politiki dwar il-klima u l-enerġija se jwasslu għal tnaqqis totali tal-emissjonijiet tal-gassijiet b'effett ta' serra ta' madwar 45 % sal-2030, li jmorru lil hinn mill-impenn tal-UE skont il-Ftehim ta' Pariġi li jnaqqas l-emissjonijiet b'mill-inqas 40 % sal-2030 meta mqabbla mal-1990. Se jpoġġuna wkoll fuq il-perkors biex jinkiseb it-tnaqqis previst fl-emissjonijiet ta' madwar 60 % sal-2050. Dan, madankollu, mhuwiex bizzejjed biex l-UE tkun tista' tikkontribwixxi għall-oġettivi rigward it-temperatura fil-Ftehim ta' Pariġi. L-aktar rapport speċjali reċenti tal-Panel Intergovernattiv dwar it-Tibdil fil-Klima jikkonferma b'mod inekwivoku l-impatti negattivi tat-tibdil fil-klima, u quddiem dan l-isfond, il-Kummissjoni se tipproponi strategija tal-UE għat-tnaqqis fit-tul tal-gassijiet b'effett ta' serra fil-perjodu ta' qabel il-Konferenza ta' Katowice dwar it-Tibdil fil-Klima f'Diċembru 2018. Se nirrappurtaw ukoll dwar l-Istat tal-Unjoni tal-Energija, kif ukoll dwar il-progress li sar biex tiġi promossa l-kapaċita' Ewropea bhala fuq quddiem fis-settur tal-batteriji.

## *Suq Intern aktar gust u aktar profond b'bażi industrijali msahha*

Fl-2018 jitfakkar il-hamsa u għoxrin anniversarju tas-Suq Uniku. Is-Suq Uniku jifforma wiehed minn hamsa tal-ekonomija dinjija, u huwa uniku u huwa l-aktar ass b'sahhtu tal-Ewropa fil-generazzjoni tat-tkabbir ekonomiku u biex jghin lill-kumpaniji Ewropej jirnexxu, ikunu innovattivi u joħolqu l-impjiegi. Bis-sahha tal-piż kollettiv tagħna nistghu nkunu dawk li jistabbilixxu xejriet godda, kif ukoll punt dinji ta' referenza fi kwistjonijiet bhall-protezzjoni tad-data, il-big data, l-intelligenza artifizjali u l-awtomazzjoni, u b'hekk nkunu qeghdin nesportaw il-valuri tagħna u nsawru l-ekonomija dinjija.

Issa jehtieg li nwettqu l-weghda tagħna li nagħmlu l-aħjar uzu mill-potenzjal tas-Suq Uniku fid-dimensjonijiet kollha tiegħu. Huwa essenzjali li jkun hemm qbil dwar il-proposti pendenti skont il-Pakketti dwar l-Oggetti u s-Servizzi biex jiġi zgurati li jkun hemm prodotti siguri u

biex tissahhaħ il-fiduċja fis-Suq Uniku. Irridu nintensifikaw l-isforzi biex jintlaħaq qbil dwar il-bażi komuni konsolidata għat-taxxa korporattiva u fuq il-proposti għal tassazzjoni ġusta u effiċjenti tal-ekonomija diġitali sabiex il-kumpaniji kollha, kbar u żgħar, iħallu s-sehem ġust tagħhom ta' taxxa fil-post fejn ikunu saru l-profitti tagħhom. Wasal ukoll iż-żmien biex jsir ftehim dwar il-proposti għal Taxxa fuq il-Valur Miżjud li tkun ġusta u effiċjenti, biex tiġi ssimplifikata s-sistema b'mod partikolari għan-negozji ż-żgħar, biex tkun rezistenti għall-frodi u biex tiġi mmodernizzata s-sistema halli jkun hemm rati mnaqqsa ta' Taxxa fuq il-Valur Miżjud. Jenħtieġ li jsir ftehim ukoll dwar il-proposti tal-liġi tal-kumpaniji biex jiġi żgurat li d-dritt tal-kumpaniji li jiċċaqilqu u jikbru lil hinn mill-fruntieri nazzjonali ma jkunx abbużat minn xi ftit biex jevadu t-taxxa jew biex jimminaw id-drittijiet tal-ħaddiema. Jenħtieġ ukoll li jsir ftehim b'mod urġenti dwar il-proposti legiżlattivi għal Patt Ġdid għall-Konsumaturi. Dan il-Patt Ġdid jimmodernizza u jissimplifika l-legiżlazzjoni tal-konsumatur u jintroduċi sistema ta' rimedju individwali msahħaħ permezz ta' azzjonijiet rappreżentattivi.

Unjoni tas-Swieq Kapitali li tiffunzjona bis-shiħ bi swieq profondi u likwidi hija kruċjali għall-istabbiltà finanzjarja, għall-appoġġ tas-Suq Uniku, u għad-diversifikazzjoni tas-sorsi ta' finanzjament għan-negozju Ewropew, inkluż għal kumpaniji iżgħar. Ilu issa li wasal iż-żmien li jsir ftehim dwar il-proposti dwar il-Prodott tal-Pensjoni Personali pan-Ewropew, ir-riforma dwar l-Infrastruttura tas-Suq Ewropew, it-titjib tal-arkitettura superviżorja finanzjarja tal-UE u l-proposta dwar l-insolvenza tan-negozji, ir-ristrutturar u t-tieni opportunità. Jenħtieġ li jsir ftehim ukoll dwar proposti oħra tal-Unjoni tas-Swieq Kapitali dwar il-finanzjament kollettiv, il-bonds koperti, l-iffacilitar tad-distribuzzjoni transfruntiera tal-fondi ta' investiment, il-promozzjoni tal-elenkar tal-SMEs fis-swieq pubbliċi, u regoli aktar proporzjonati u effettivi għad-ditti tal-investiment. Fid-dawl tar-rivelazzjonijiet serji riċenti dwar il-ħasil tal-flus fis-settur finanzjarju, huwa wkoll vitali li jsir ftehim malajr dwar il-proposti biex tiġi stabbilita superviżjoni aktar b'saħħitha kontra l-ħasil tal-flus biex jiġi żgurat li r-regoli jkunu sorveljati u infurzati aħjar madwar l-UE.

Lil hinn mill-kisba tar-riżultati għan-negozji, is-Suq Uniku huwa wkoll il-garanti ta' standards soċjali għoljin u tal-protezzjoni tal-ħaddiema. Sena ilu, fis-Summit Soċjali ta' Gothenburg, il-Parlament Ewropew, il-Kunsill tal-Unjoni Ewropea u l-Kummissjoni Ewropea pproklamaw il-Pilastru Ewropew tad-Drittijiet Soċjali. Fil-qasam tal-kompetenzi tagħha, il-Kummissjoni hadet azzjoni biex tagħmel segwitu b'inizjattivi konkreti. Issa hemm bżonn ta' ftehim dwar it-twaqqif ta' Awtorità Ewropea tax-Xogħol, u dwar il-proposti biex jinħoloq bilanċ aħjar bejn ix-xogħol u l-ħajja privata u kundizzjonijiet tax-xogħol aktar trasparenti u prevedibbli għal kulhadd, inklużi persuni li jaħdmu f'kuntratti atipici. Jeħtieġ li naqblu dwar ir-reviżjoni tar-regoli dwar il-koordinazzjoni tas-sistemi tas-sigurtà soċjali tal-Istati Membri, dwar il-protezzjoni tal-ħaddiema kontra s-sustanzi kimiċi li jikkawżaw il-kanċer, u dwar l-aċċess għall-protezzjoni soċjali. Ilu wkoll li wasal iż-żmien li jiġi ffinalizzat l-Att Ewropew dwar l-Aċċessibilità, sabiex il-persuni b'diżabilità jkunu jistgħu jeżerċitaw b'mod aktar effettiv id-dritt ugwali tagħhom li jipparteċipaw b'mod shiħ fis-soċjetà u fis-suq tax-xogħol.

Iż-żamma, l-infurzar u l-approfondiment tas-Suq Uniku huma kompitu kontinwu. Jeħtieġ li nindirizzaw in-nuqqasijiet li fadal u li ntejbu l-mod kif dan jiffunzjona. Għalhekk huwa importanti ħafna li jintlaħaq ftehim dwar fajls legiżlattivi pendenti u dwar l-implimentazzjoni

xierqa tar-regolamentazzjoni fl-Istati Membri. Fid-dawl tad-diskussjoni tal-Mexxejja fil-Kunsill Ewropew ta' Dicembru, il-Kummissjoni se tippreżenta Komunikazzjoni li tiffoka fuq l-eliminazzjoni tal-ostakli u l-għażliet li fadal ta' azzjoni biex jiġi żgurat li l-Ewropa tahtaf l-opportunitajiet il-godda ta' ambjent dinji li dejjem qiegħed jinbidel.

### *Unjoni Ekonomika u Monetarja aktar profonda u aktar ġusta*

Fl-1 ta' Jannar 2019, se niċcelebraw l-għoxrin anniversarju tal-munita unika. Il-euro jintuża kuljum f'19-il Stat Membru minn 340 miljun Ewropew. Iż-Żona tal-Euro tirrappreżenta kwazi 85 % tal-Prodott Domestiku Gross tal-Unjoni tas-27. Hija rreżistiet l-aġar kriżi finanzjarja tul il-ħajja tagħna u ħarġet aktar b'saħħitha. Issa wasal iż-żmien li niffokaw b'mod aktar ċar fuq ir-rwol strateġiku li għandu jkollu l-euro fix-xena dinjija u biex jissahħu s-sisien tiegħu. It-tlestija tal-Unjoni tas-Swieq Kapitali għandha importanza partikolari f'dan il-kuntest.

Huwa kruċjali wkoll li jitwettqu l-proposti li huma parti mill-pjan direzzjonali biex tiġi approfondita l-Unjoni Ekonomika u Monetarja tal-Ewropa, inklużi l-istrumenti baġitarji proposti permezz tal-Qafas Finanzjarju Pluriennali li jmiss. Dan se jgħammar l-Unjoni Ekonomika u Monetarja – b'mod partikolari l-Funzjoni Ewropea ta' Stabbilizzazzjoni u l-Programm ta' Appoġġ għal Riformi – biex tiġi żgurata reżiljenza makroekonomika akbar u biex jiġu segwiti riformi strutturali u biex tissahħaħ il-konverġenza. F'Ġunju 2018, fis-Summit tal-Euro li fih ipparteċipaw l-Istati Membri kollha, il-Mexxejja qablu li jlestu l-Unjoni Bankarja, inkluż permezz tal-holqien ta' garanzija ta' kontingenza komuni għall-Fond Uniku ta' Riżoluzzjoni u tal-progress lejn l-Iskema Ewropea ta' Assigurazzjoni tad-Depożiti. Qablu wkoll fuq it-tiżi tar-rwol u l-iżvilupp ulterjuri tal-Mekkaniżmu Ewropew ta' Stabbiltà bhala għodda għall-ġestjoni tal-kriżijiet. Din il-hidma jehtieg li titmexxa 'l quddiem bhala prijorità, filwaqt li issa huwa meħtieġ ftehim rapidu b'mod partikolari dwar il-proposti għat-naqqis tar-riskju fis-settur bankarju kif ukoll il-pakkett dwar it-naqqis ta' self improduttiv. Żona tal-Euro reżiljenti tirrikjedi Stati Membri reżiljenti u konverġenza ekonomika u soċjali msahħa mill-ġdid. B'dan l-objettiv f'moħħha, il-Kummissjoni se tkompli ssahħaħ u tiffoka s-Semestru Ewropew biex tappoġġa u tiggwida lill-Istati Membri biex jiksibu tkabbir sostenibbli, inklużiv u fit-tul.

### *Kummerċ: Politika kummerċjali bbilanċjata u progressiva għall-immaniġġar tal-globalizzazzjoni*

L-iskala, il-valuri u l-iskop komuni tagħna jfissru li l-Unjoni Ewropea hija unika bil-fatt li għandha ftehimiet kummerċjali ma' 69 pajjiż madwar id-dinja li jammontaw għal 40 % tal-Prodott Domestiku Gross dinji. Izda ż-zieda fit-tensjonijiet u n-nuqqas dejjem jikber ta' prevedibbiltà fl-ordni kummerċjali dinji jfissru li għandna bżonn li ndaħħlu mill-ġdid b'mod kontinwu l-impenn tagħna li nippreservaw u nsahħu s-sistema internazzjonali bbażata fuq ir-regoli. Konkluzjoni rapida tal-Ftehim ta' Shubija Ekonomika bejn l-UE u l-Ġappun, li huwa l-akbar ftehim kummerċjali li qatt ġie nnegozjat mill-Unjoni Ewropea, se tkun sinjal qawwi ta' dan l-impenn. Se naħdmu wkoll biex niżguraw id-dhul fis-seħħ malajr tal-ftehimiet ma' Singapore u mal-Vjetnam u biex niffinalizzaw dawk in-negozjati li għalihom intlaħaq ftehim fil-prinċipju (il-Messiku) jew li diġà jinsabu fi stadju avanzat bħal dawk taċ-Ċili u

MERCOSUR. Irridu wkoll nagħmlu kemm jista' jkun progress f'negozjati kummerċjali oħra li għaddejjin bħalissa, inkluż mal-Awstralja u New Zealand.

L-UE għandha kull raġuni li tkun fiduċjuża u assertiva fir-relazzjonijiet kummerċjali tagħna, izda aħna mhux se nkunu ingenwi. Huwa importanti li l-koleġizlaturi jaqblu malajr dwar il-proposta dwar l-iskrinjar tal-investment dirett barrani, sabiex jimmonitorjaw u jipprevjenu l-akkwiżizzjonijiet barranin li jkunu ta' detriment għall-interessi tal-UE. Wasal ukoll iż-żmien li l-Istati Membri jtemmu l-impass dwar il-proposta għal Strument ta' Akkwist Internazzjonali sabiex inkunu nimpedixxu d-diskriminazzjoni kontra l-kumpaniji tal-UE fis-swieq tal-akkwist ta' pajjiżi terzi, u biex naqblu dwar ir-riforma tar-regoli dwar l-użu doppju sabiex il-kummerċ ma jkun jista' qatt jiġi abbużat bħala kopertura għall-oġġetti li jistgħu jintużaw biex jinkisru d-drittijiet bażiċi tal-bniedem.

### *Żona ta' Ġustizzja u Drittijiet Fundamentali bbażata fuq il-fiduċja reciproka*

Is-salvagwardja tad-drittijiet fundamentali u tas-sigurtà kienet prijorità ewlenija f'dawn l-aħħar erba' snin. Biex jitlesta x-xogħol għal-istabbiliment ta' Unjoni tas-Sigurtà effettiva issa huwa kruċjali li jkun hemm qbil dwar il-proposti dwar l-aċċess transfruntier mill-awtoritajiet tal-infurzar tal-liġi għall-evidenza elettronika, dwar it-tqegħid fis-suq u l-użu ta' prekursori tal-isplussivi, dwar it-titjib tal-karatteristiċi tas-sigurtà fuq il-karti tal-identità u dwar l-iffacilitar tal-aċċess transfruntier għad-*data* finanzjarja, u għall-użu tagħha, mill-awtoritajiet tal-infurzar tal-liġi. Irridu wkoll li mmorru lil hinn biex inċaħħdu lit-terroristi l-mezzi biex jaġixxu billi naqblu fuq mizuri ta' prevenzjoni kontra t-tixrid ta' kontenut terroristiku fuq l-internet u billi nestendu l-mandat tal-Uffiċċju tal-Prosekutur Pubbliku Ewropew biex jinkludi l-għlieda kontra t-terroriżmu transfruntier.

Sabiex jiġi żgurat li s-sistemi ta' informazzjoni Ewropej għas-sigurtà, il-migrazzjoni u l-ġestjoni tal-fruntieri jaħdmu flimkien b'mod aktar intelligenti u aktar effiċjenti, il-proposta dwar l-interoperabbiltà ta' dawn is-sistemi għandha tiġi miftiehma malajr, flimkien mat-titjib ta', pereżempju, is-Sistema Ewropea ta' Informazzjoni ta' Rekords Kriminali, il-Eurodac u s-Sistema ta' Informazzjoni dwar il-Viża.

Ir-rivelazzjonijiet mill-iskandlu dwar id-diesel, sa dak magħruf bħala *LuxLeaks*, mill-*Panama papers* sa dak dwar il-każ ta' *Cambridge Analytica* wrew li l-informaturi għandhom rwol importanti biex jinkixfu attivitajiet illegali li huma ta' ħsara għall-interess pubbliku u għall-benesseri taċ-ċittadini. Għalhekk jeħtieġ li naqblu dwar protezzjoni mtejba għall-informaturi li jirrapportaw ksur tal-liġi tal-UE.

Irridu wkoll niżguraw li l-UE tkun tista' tipprovdi għajjnuna b'mod aktar effettiv lil dawk affettwati minn diżastri naturali billi naqblu dwar il-proposta dwar il-Mekkaniżmu tal-Unjoni Ewropea għall-Protezzjoni Ċivili (rescEU).

Ir-rispett tal-istat tad-dritt, bħala wieħed mill-valuri tal-Unjoni, huwa essenzjali għad-demokrazija u għar-rispett tad-drittijiet fundamentali. Hija wkoll garanzija essenzjali għall-funzjonament tal-Unjoni Ewropea – bħala suq intern u qasam fejn il-liġijiet jiġu applikati b'mod uniformi u l-baġit jintefaq tajjeb, u li fil-*Istati Membri* u ċ-ċittadini tagħhom ikunu



jistgħu jaħdmu flimkien fi spirtu ta' fiduċja reċiproka lejn objettivi komuni. Il-proċedura stabbilita fit-Trattati biex jiġi determinat jekk hemmx riskju ċar ta' ksur serju tal-valuri, u b'mod partikolari l-istat tad-dritt, għet attivata fir-rigward ta' żewġ Stati Membri. Hemm ukoll tħassib dejjem jiżdied dwar xi Stati Membri oħra. B'konsegwenza ta' dan, hemm kuxjenza dejjem tikber li l-Unjoni Ewropea u l-Istati Membri tagħha jeħtieġu jagħmlu aktar biex isostnu u jinfurzu l-istat tad-dritt. F'dan il-kuntest, il-Kummissjoni beħsiebha tipprezenta inizjattiva bil-għan li ssahħah aktar il-qafas tal-istat tad-dritt tal-2014.

### *Lejn politika ġdida dwar il-migrazzjoni*

Il-persjonijiet migratorji għadhom preokkupazzjoni ewlenija taċ-ċittadini Ewropej, minkejja li l-kriżi ngħelbet. Il-ġestjoni xierqa tal-migrazzjoni se tibqa' ta' sfida għal hafna snin li ġejjin u teħtieġ reazzjoni komprensiva.

Il-wasliet irregolari fl-Unjoni Ewropea naqsu b'95 % mill-quċċata li kienu laħqu f'Ottubru 2015. Madankollu, din is-sena wriet ukoll l-importanza tal-viġilanza fuq ir-rotot kollha bi tnaqqis sostanzjali fir-rotta tal-Mediterran Ċentrali, iżda żdiedu r-rotot tal-Lvant u b'mod partikolari dawk tal-Mediterran tal-Punent. Ir-rotot migratorji u l-motivazzjonijiet għalihom qegħdin jinbidlu l-hin kollu u jeħtieġ li nhejju għall-ġejjieni. Il-prijorità ewlenija tibqa' l-ftehim dwar Sistema Ewropea Komuni tal-Ażil li tiffunzjona sew ibbażata fuq il-prinċipji tar-responsabbiltà u s-solidarjetà. Hamsa mis-seba' proposti inizjali għar-riforma tas-Sistema ġew miftiehma proviżorjament jew parzjalment u l-passi finali lejn l-adozzjoni jenħtieġ li jittiehdu issa, b'mod li l-bidliet jiġu integrati biex jissahħu l-kapaċitajiet operazzjonali tal-Aġenzija Ewropea għall-Ażil ġdida li l-proposta dwarha saret mal-indirizz tal-Istat tal-Unjoni. B'mod parallel, għandna bżonn niffukaw l-isforzi biex niksbu qbil dwar iż-żewġ proposti li fadal: ir-riforma tas-sistema ta' Dublin u r-Regolament dwar il-Proċeduri tal-Ażil.

Politika kredibbli dwar il-migrazzjoni tfisser li nserrħu ras iċ-ċittadini li aħna niġġestixxu b'mod effettiv il-fruntieri esterni tagħna u li nistgħu kemm niproteġu lil dawk fil-bżonn kif ukoll li nibagħtu lura lil dawk li mhumiex. It-tiżiħ tal-koerenza u l-effettività tal-politika tagħna tar-ritorn u t-tnaqqis tal-inċentivi li jwasslu għall-migrazzjoni irregolari hija kruċjali u l-Kummissjoni pprezentat il-proposti neċessarji għal dan. Bl-istess mod, jeħtieġ li nilhqu malajr qbil dwar ir-riforma tad-Direttiva dwar ir-ritorn u li nsahħu l-kapaċità tal-Aġenzija Ewropea għall-Gwardja tal-Fruntiera u tal-Kosta, billi nistabbilixxu korp permanenti ta' 10 000 gwardja tal-fruntiera tal-UE sal-2020, insahħu s-setgħat tagħha fil-qasam tar-ritorni, u nippermettu li din topera b'mod aktar wiesa' f'pajjiżi shab barra mill-UE.

Fl-istess hin, l-Ewropa trid tagħmel aktar dwar il-migrazzjoni legali. Jeħtieġ li nkunu nistgħu nindirizzaw b'mod adegwat il-ħtigijiet tas-suq tax-xogħol u n-nuqqas ta' hiliet fil-futur, filwaqt li nsegwu l-interessi tal-UE. Għalhekk huwa essenzjali li jkun hemm qbil dwar l-iskema riveduta tal-Karta Blu tal-UE, li se tagħmilha aktar faċli u aktar attraenti għal ċittadini ta' pajjiżi terzi b'hiliet avvanzati li jiġu biex jaħdmu fl-Ewropa u jikkontribwixxu għall-prestazzjoni tal-ekonomiji tagħna.

Sa Dicembru 2018, il-Kummissjoni se tippublika Komunikazzjoni dwar ir-Reciprocià tal-Viża sabiex jittiehed kont tas-sitwazzjoni attwali u l-modi possibbli 'l quddiem fir-rigward tas-sitwazzjoni ta' nuqqas ta' reciprocià mal-Istati Uniti fil-qasam tal-politika dwar il-vizi.

#### *Attur dinji aktar b'saħħtu*

Meta nahdmu għalenija, l-Ewropa jkollha l-piż kollu li għandna bżonn biex inkunu attur dinji b'saħħtu, li jahdem għall-paċi, l-iżvilupp sostenibbli, is-sigurtà u l-istabbiltà, filwaqt li jappoġġa d-demokrazija, jiddefendi d-drittijiet tal-bniedem u jippromwovi l-istat tad-dritt.

Biex jiġi żgurat li dan ikun il-każ, u biswit l-isforzi biex isir ftehim dwar il-programmi finanzjarji proposti biex jirfdu r-rwol tal-Ewropa bħala attur dinji, il-Kummissjoni se tkompli tappella għal segwitu rapidu għall-inizjattiva tagħha għal teħid ta' deċiżjonijiet aktar effiċjenti fir-rigward tal-Politika Estera u ta' Sigurtà Komuni tal-UE. Se tkompli wkoll taħdem fuq l-implimentazzjoni tal-Istrateġija Dinjija tal-UE dwar il-Politika Barranija u ta' Sigurtà, b'mod partikolari fir-rigward tal-Indja, l-Amerika Latina u l-Asja Ċentrali.

L-implimentazzjoni tal-Alleanza ġdida proposta bejn l-Afrika u l-Ewropa għal Investiment Sostenibbli u l-Impjegi se titmexxa 'l quddiem. Għal dan il-għan, il-Pjan ta' Investiment Estern tal-UE se jkompli jiġi operazzjonalizzat u implimentat biex iwettaq l-oġettiv ambizzjuż tiegħu li jimmobilizza sa EUR 44 biljun f'investimenti sostenibbli sal-2020.

L-implimentazzjoni tal-politika tagħna tal-viċinat kemm fil-Lvant kif ukoll fin-Nofsinhar se tibqa' prijorità ewlenija. Fir-rigward tat-tkabbir tal-UE, il-Kummissjoni se toħroġ rapporti annwali dwar il-progress kollu li jkun sar fir-relazzjoni mal-imsieħba kollha kkonċernati. Barra minn hekk, il-Kummissjoni se tivvaluta u tadotta opinjoni dwar it-talba tal-Boznja-Herzegovina biex issir kandidat għall-adeżjoni.

#### *Unjoni ta' Tibdil Demokratiku*

F'dawn l-aħħar erba' snin il-Kummissjoni stinkat biex tagħmel l-Unjoni Ewropea aktar demokratika, pereżempju billi tiftaħ it-tfassil tal-politika għall-kontributi miċ-ċittadini, billi żżid it-trasparenza tal-laqgħat bejn daww li jieħdu d-deċiżjonijiet fil-Kummissjoni u r-rappreżentanti ta' interessi, billi tippublika mandati ta' negozjar għal ftehimiet kummerċjali, u billi tinkorpora prinċipji ta' Regolamentazzjoni Aħjar fit-tfassil tal-politika. Saru reviżjonijiet importanti fir-regoli għall-finanzjament tal-partiti politiċi Ewropej, li se jzidu t-trasparenza tar-rabtiet bejn il-partiti politiċi Ewropej u l-partiti membri tagħhom, itejbu l-leġittimità demokratika permezz ta' finanzjament li jirrifletti aħjar l-għażliet tal-elettorat u jsaħħu l-infurzar biex jiġi evitat l-abbuż tal-infiq pubbliku.

Biex inharsu l-valuri demokratiċi tagħna, irridu niggarantixxu li l-elezzjonijiet li ġejjin isiru b'mod hieles u ġust, u għalhekk huwa urgenti li jsir qbil malajr dwar il-proposti għal protezzjoni aħjar tal-proċessi demokratiċi tagħna mill-manipulazzjoni minn pajjiżi terzi jew interessi privati. Jenhtieg ukoll li jsir qbil, bħala kwistjoni ta' prijorità, dwar il-proposta li permezz tagħha l-partiti politiċi Ewropej jkunu jistgħu jiġu ssanzjonati għall-ksur tal-protezzjoni tad-data personali b'mod li jkun influwenzat b'intenzjoni l-eżitu tal-elezzjonijiet Ewropej.

L-Inizjattivi ta' Ċittadini Ewropej joffru liċ-ċittadini mod uniku u innovattiv ta' parteċipazzjoni fit-tfassil tal-aġenda fil-livell tal-UE billi jitolbu direttament lill-Kummissjoni tiegħu azzjoni fuq kwistjonijiet li jolqtuom. Sabiex l-istrument isir aktar faċli biex jintuza u biex ikun jista' jilhaq il-potenzjal sħiħ tiegħu, huwa essenzjali li jintlaħaq ftehim malajr dwar ir-riforma tar-Regolament biex ikun aktar faċli għaċ-ċittadini li jniedu u jappoġġaw inizjattivi godda. Qegħdin nirrispondu wkoll għax-xewqat ta' ċittadini espressi f'konsultazzjonijiet pubbliċi, pereżempju bil-proposta biex jintemm it-tibdil fil-ħin darbtejn fis-sena.

Mill-bidu tal-mandat tagħha, din il-Kummissjoni enfasizzat il-ħtieġa li jkun hemm Unjoni b'enfasi aktar qawwija fuq l-affarijiet li huma importanti u l-ħtieġa li tittejjeb il-leġittimità demokratika ta' dak li tagħmel l-Unjoni. Aspett essenzjali ta' dan huwa li jiġi żgurat ir-rispett lejn il-prinċipji tas-sussidjarjetà u l-proporzjonalità. Flimkien ma' dan il-Programm ta' Hidma, il-Kummissjoni qiegħda tippreżenta Komunikazzjoni li tistabbilixxi kif beħsiebna nsaħħu r-rwol tal-prinċipji tas-sussidjarjetà u tal-proporzjonalità fit-tfassil tal-politika tal-UE, filwaqt li nibnu fuq il-kontribut rikk li tat mit-Task Force dwar is-Sussidjarjetà, il-Proporzjonalità u l-prinċipju ta' "Isir Anqas b'Mod Aktar Effiċjenti". F'konformità mal-fehmiet tat-Task Force, dan se jsir bħala parti mill-aġenda aktar wiesgħa għal regolamentazzjoni aħjar, inkluż fir-rendikont ippjanat. Mal-Komunikazzjoni hemm ir-Rapporti Annwali dwar ir-relazzjonijiet bejn il-Kummissjoni Ewropea u l-Parlamenti nazzjonali u dwar l-applikazzjoni tal-prinċipji tas-sussidjarjetà u l-proporzjonalità.

### **III. Noffru lill-Ewropej kollha perspettiva b'saħħitha għall-ġejjieni**

Is-Summit ta' Sibiu li se jsir f' Jum l-Ewropa, fid-9 ta' Mejju 2019 – sitt ġimgħat wara l-Brexit u ġimgħtejn qabel l-elezzjonijiet Ewropej. Dan se jkun il-mument meta l-Mexxejja jipprovdu fiduċja mgedda fil-futur tal-Unjoni l-ġdida tal-27. Il-Kummissjoni se tikkontribwixxi għall-proċess li jwassal sa Sibiu, u lil hinn minnu, b'għadd ta' rapporti u komunikazzjonijiet b'perspettiva għall-2025. Ippreżentat, jew se tippreżenta, inizjattivi li għandhom l-għan li:

- Jissahħah ir-rwol internazzjonali tal-euro, bħala parti mill-isforzi dinjija biex tissahħah is-sovranià tal-Ewropa;
- Jittejjeb l-użu tal-votazzjoni b'maġġoranza kwalifikata u jkun jista' jsir teħid ta' deċiżjonijiet b'mod aktar effiċjenti f'oqsma ewlenin ta' tassazzjoni u politiki soċjali, sabiex il-leġislazzjoni tas-Suq Uniku tal-UE tkun tista' żzomm il-pass mal-iżviluppi ekonomiċi u dawk fis-soċjetà, kif ukoll f'diversi oqsma fil-mira tar-relazzjonijiet esterni tagħna biex toffri l-ghodda xierqa għat-teħid ta' deċiżjonijiet għall-Politika Estera u ta' Sigurtà Komuni tagħna;
- Issir riflessjoni dwar it-triq lejn Ewropa Sostenibbli sal-2030 biex tkun bħala segwitu tal-Għanijiet ta' Żvilupp Sostenibbli tan-NU, inkluz dwar il-Ftehim ta' Pariġi dwar it-Tibdil fil-Klima.
- Titwitta t-triq għal qafas istituzzjonali ġdid għall-politika tagħna dwar l-enerġija u l-klima billi jtfasslu l-opzjonijiet għal votazzjoni b'maġġoranza kwalifikata msahħa u riforma possibbli tat-Trattat Euratom;
- Jissahħah aktar il-qafas tal-2014 dwar l-istat tad-dritt;
- Jiġi spjegat kif l-Unjoni tkun tista' ssir aktar magħquda, aktar b'saħħitha u aktar demokratika f'termini ta' komunikazzjoni.

### **IV. Il-Brexit u l-istat ta' thejjija**

Filwaqt li qed isiru sforzi sinifikanti biex tiġi żgurata l-konklużjoni ta' ftehim dwar il-ħruġ ordnat tar-Renju Unit mill-Unjoni Ewropea kif ukoll qafas għar-relazzjonijiet futuri bejn l-UE u r-Renju Unit, se jkunu meħtieġa ċerti miżuri biex l-acquis tal-UE jiġi adattat fil-kuntest tal-ħruġ tar-Renju Unit u irrispettivament mill-eżitu tan-negozjati. Minbarra sitt atti leġislattivi li diġà jinsabu fuq il-mejda tal-koleġislaturi, il-Kummissjoni se tadotta żewġ proposti leġislattivi ta' thejjija għall-Brexit li se jindirizzaw, rispettivament, l-*istatus* tal-viża ta' ċittadini tar-Renju Unit wara l-ħruġ tar-Renju Unit u l-aġġustament taċ-ċifri għall-konsum primarju u finali tal-enerġija fil-leġislazzjoni dwar l-effiċjenza enerġetika. Il-proposti se jitressqu f'Novembru 2018 sabiex jiġihalla zmien biżżejjed biex il-koleġislaturi jadottawhom qabel id-data tal-ħruġ.

Il-Kummissjoni se tippreżenta wkoll qabel tmiem l-2018 għadd ta' atti delegati u ta' implimentazzjoni li huma meħtieġa fil-kuntest tat-thejjija għall-Brexit. Hija se tkompli tissorvelja s-sitwazzjoni mill-qrib hekk kif jevolvu n-negozjati, u se tippromponi aktar miżuri

kif meħtieġ, b'kunsiderazzjoni xierqa għaż-żmien meħtieġ biex il-koleġizlaturi jlestu xogħolhom.

## **V. Regolamentazzjoni aħjar u l-implimentazzjoni u l-infurzar tal-Liġi tal-UE**

Sa mill-bidu tal-mandat, din il-Kummissjoni investiet ħafna fir-Regolamentazzjoni Aħjar li issa hija parti mid-DNA tagħna. L-OECD dan l-aħħar ikklassifikat lill-Kummissjoni bħala waħda mill-entitajiet bl-aqwa prestazzjoni fejn jidhlu l-prattiki regolatorji tajbin. Biex inkomplu nikkonsolidaw dan il-progress, aħna qegħdin nagħmlu rendikont dwar il-politika tagħna dwar Regolamentazzjoni Aħjar u se nirrappurtaw fir-rebbiegħa dwar ir-rizultati u l-lezzjonijiet li għandna nieħdu. Sadanittant, se nagħtu attenzjoni partikolari għall-użu tal-għodod tar-Regolamentazzjoni Aħjar tagħna biex nagħtu ħarsa profonda lejn il-politiki eżistenti tagħna u niżguraw li dawn jibqgħu adattati għall-iskop tagħhom u jiġu evitati spejjeż żejda. L-Anness II ta' dan il-Programm ta' Hidma jistabbilixxi l-aktar evalwazzjonijiet sinifikanti u l-Kontrolli tal-Idoneità li se nwettqu, inklużi dawk li jsegwu l-Opinjonijiet tal-Pjattaforma REFIT. Il-pjattaforma se tkompli bil-ħidma tagħha u huwa mistenni li dalwaqt tadotta Opinjonijiet oħra, u wara dan il-Kummissjoni se tipprovi prezentazzjoni dettaljata tas-segwitu tal-opinjonijiet godda u tal-passat kollha fit-Tabella ta' Valutazzjoni REFIT, kif ukoll fit-tieni Stharriġ tal-Piż Annwali.

Kwalunkwe regola, irrispettivament minn kemm tkun imfassla u ppreparata b'attenzjoni, tkun effettiva biss jekk tiġi implimentata kif suppost fil-prattika. Din hija r-raġuni għaliex il-Kummissjoni se tkompli tagħti daqstant attenzjoni biex tiżgura li l-liġijiet jiġu applikati daqskemm tagħti lit-tfassil tagħhom. Iċ-ċavetta għal implimentazzjoni effettiva tad-dritt tal-UE hija l-kooperazzjoni u l-komunikazzjoni bejn il-Kummissjoni u l-Istati Membri. Se nkomplu ninvolvu ruħna fi djalogu mal-Istati Membri biex nappoġġawhom fl-implimentazzjoni tal-liġi tal-UE. Se jkunu meħtieġa sforzi sinifikanti fix-xhur li ġejjin fir-rigward tal-proċess ta' traspożizzjoni u implimentazzjoni ta' legiżlazzjoni li għet adottata reċentement jew li dalwaqt se tiġi adottata. Fl-istess ħin, il-Kummissjoni se tkompli tagħti prijorità lil ksur serju tal-liġi tal-UE li jimmina l-valur miżjud tar-regoli tal-UE, u se tieħu azzjoni soda fejn meħtieġ, kif għamlet reċentement f'oqsma bħall-kwalità tal-arja.

## **VI. Konkluzjoni**

Ix-xhur li fadal ta' dan il-mandat se jkunu kruċjali biex nuru liċ-ċittadini li ksibna r-rizultati fejn tidhol l-aġenda tagħna dwar l-Impjiegi, it-Tkabbir, il-Ġustizzja u t-Tibdil Demokratiku. Il-Programm ta' Hidma tal-Kummissjoni għall-2019 jiddeskrivi aġenda ċara u ffukata biex jitlesta x-xogħol li aħna impenjati li nagħmlu fil-bidu ta' dan il-mandat. Il-Kummissjoni se tkompli taħdem b'mod intensiv mal-Parlament Ewropew u mal-Kunsill biex din l-aġenda tkun kompluta billi tadotta u timplimenta l-proposti kollha li għamlet il-Kummissjoni. Dan l-isforz komuni Ewropew huwa kruċjali jekk irridu nuru liċ-ċittadini li l-Ewropa tista' tagħmel differenza permezz ta' azzjoni ffukata u effettiva u permezz ta' rezultati tangibbli. Fid-9 ta'

Mejju f'Sibiu se nkunu nistgħu nuru wkoll li l-Unjoni Ewropea tas-27 għandha perspettiva ċara għall-futur u saħħet il-pedamenti għal Ewropa b'saħħitha, magħquda u sovrana.